

# मुलांसाठी बाइबल प्रस्तुत


गुडबाय  
फारो !



लेखक: Edward Hughes  
रेखाचित्रकार: Janie Forest; Alastair Paterson  
रूपान्तरकार: Lyn Doerksen  
अनुवादक: Rev. Shilas Gavit  
निर्माता: Bible for Children  
[www.M1914.org](http://www.M1914.org)


BFC  
PO Box 3  
Winnipeg, MB R3C 2G1  
Canada

©2022 Bible for Children, Inc.  
परवाना (लाइसेंस): तुम्ही जोपर्यंत ही गोष्ट विकत नाहीत,  
तोपर्यंत तुम्ही ती कॉपी किंवा मुद्रित करू शकता.




फारोला राग आला होता! देवाने मोशेच्या व्दारे  
इस्त्राएल लोकांना मिसर देशाच्या बाहेर जाऊ  
व्यावे असे फारोला सांगितले होते. पण  
त्याने नाकारले. गुलामांचे जे अधिकारी  
होते त्यांना फारो ने आज्ञा केली की,  
"त्यांना अधिक कठिण काम करायला  
लावा." इस्त्राएल लोकांसाठी  
आता पुर्वी पेक्षा परिस्थिती  
जास्त बिकट बनली होती.

"पुर्वी इतक्याच विटा तुम्ही तयार करायला हव्यात परंतु त्यासाठी लागणारे गवत आम्ही पुरविणार नाही, तर प्रत्येकाने आपआपले गवत गोळा करायचे आहे." याप्रकारे फारोने नविन फरमान काढले.




3

फारोच्या मुकादमांनी काही गुलामांना मार दिला कारण त्यांच्याजवळ गवत गोळा करून पुर्वी इतक्याच विटा बनविण्यास वेळ नव्हता.



4


या त्यांच्या त्रासामुळे लोकांनी मोशे व अहरोन यांच्यावर दोषारोप लावले. मोशेने परमेश्वराकडे जाऊन प्रार्थना केली. "हे प्रभू," तो खडला, "तु तुझ्या लोकांची सोडवणूक तर मुळीच केली नाही."



"मी प्रभू परमेश्वर आहे, आणि मी त्यांना बाहेर काढीन," असे परमेश्वराने त्याला सांगितले.


5

मग परमेश्वराने मोशे व अहरोन यांना परत फारोकडे पाठविले. जेव्हा महान राजा फारो याने देवाच्या सेवकांना देवाकडून काही चिन्ह दाखविण्यास सांगितले तेव्हा अहरोनाच्या हातातील काठीचा सरपटणारा साप बनला.



6

"माझ्या मांत्रिकांना बोलवा," अशी फारोने गर्जना केली. जेव्हा त्या मिसरी जादुगरांनी आपआपल्या काठ्या खाली टाकल्या तेव्हा त्या सर्वांच्या काठ्या सुद्धा साप बनल्या. परंतु अहरोनाच्या काठीने त्यांच्या काठ्या गिळून टाकल्या. तरी देखिल लोकांना जाऊ देण्यास फारोन नाकारले.




7

दुसऱ्या सकाळी, मोशे व अहरोन फारोला नदीजवळ भेटले. जेव्हा अहरोनाने त्याची काठी पाण्यावर मारिली तेव्हा परमेश्वराने त्या पाण्याचे रक्त केले. मासे मरण पावले! लोक ते पाणी पिऊ शकत नव्हते! परंतु फारोने आपले मन कठिण केले. तो इस्राएल लोकांना मिसर देशातून जाऊ देईना.



8


परत, मोशेने फारोला इस्त्राएल लोकांस जाऊ देण्याविषयी सांगितले. परत फारोने जाऊ देण्याचे नाकारले. देवाने दुसरी पीडा पाठवली. सर्व मिसर देश बेडकांनी भरून गेला. प्रत्येक




घरांत, प्रत्येक खोलीत, एवढेच नव्हे तर स्वयंपाक करण्याच्या भांड्यांत देखिल बेडकेच बेडके झाली होती! "देवाने बेडके काढून टाकावे, म्हणून माझ्यासाठी प्रार्थना करा, म्हणजे मी तुमच्या लोकांना जाऊ देईन." अशी फारोने विनंती केली. परंतु जेव्हा बेडके नाहीसे झाले तेव्हा फारोने त्याचे मन बदलले. त्याने गुलामांना मोकळे केले नाही.

9

त्यानंतर देवाने कोट्यावधी बारिक किडे ज्यांना आम्ही उवा म्हणतो ते पाठविले. मनुष्य व प्राणी उवांनी भरून गेले त्यांच्या चावांनी त्यांना खाज सुटली, परंतु तरी देखिल फारो देवाला शरण गेला नाही.




10




नंतर देवाने गोमाशांचे थवे पाठविले. मिसरी लोकांचे प्राणी मारून टाकण्यासाठी देवाने रोगराईने मरी पाठविली. भयानक त्रास देणारे गळवे पाठविले. लोकांना महाभयंकर त्रास झाला. तरी देखिल फारोने देवाला विरोध केला.

11



गळवांच्या पीडे नंतर देवाने गारांची पीडा आणि त्यानंतर टोळांचे सैन्य पाठविले. टोळांनी देशातील सर्व हिरवळ फस्त केली.


12




त्यानंतर देवाने निविड अंधकाराचे तीन दिवस पाठविले. परंतु हट्टी फारो इस्त्राएल लोकांना जाऊ देईना.

13

"मी अजून एक पीडा पाठविन," अशी देवाने चेतावणी दिली. "मध्यरात्रीच्या सुमारास, मनुष्यांतील किंवा जनावरांतील सर्व प्रथम जन्मलेले जे आहेत ते मरतील." इस्त्राएल लोकांनी जर मेंढराचे रक्त त्यांच्या घराच्या दोन्ही दारबाह्यांना व चौकटीच्या कपाळपट्टीला लावले तर त्यांचे प्रथम जन्मलेले वाचतील असे परमेश्वराने त्यांना सांगितले.




14




मध्यरात्रीच्या सुमारास, मिसरांत मोठा आक्रोश निर्माण झाला. मरणाने वार केला होता. प्रत्येक घरातील कमीत कमी एक मनुष्य मेला होता.

15




"येथून निघून जा, जा, देवाची सेवा करा." अशी फारोने मोशेला विनंती केली. देवाच्या लोकांनी लवकरच मिसर देशाची हद्द पार केली.

16




वाने मोशेला सांगितले की, वल्हांडणाची ही रात्र विसरू नका, कारण या रात्री देवाच्या दुताने इस्त्राएल लोकांची घरे ओलांडून फारो आणि त्याच्या लोकांवर मारा केला.

17




मिसरात येऊन ४३० वर्षांनंतर, देवाचे लोक आता मुक्त झाले होते. दिवसा मेघस्तंभाच्या व्दारे आणि रात्री अग्नीस्तंभाच्या व्दारे देवाने त्यांना चालविले.

18



परंतु फारोने इस्त्राएल लोकांना पुर्णपणे सोडले नव्हते. परत तो देवाला विसरला. परत त्याने त्याचे मन बदलले. त्याने त्याचे सैन्य एकत्रित केले व तो त्या गुलामांच्या मागे लागला. लवकरच त्याने त्यांना उभे उंच खडक व समुद्र यांच्या मध्ये अडकवले.

19



मोशे म्हणाला, "परमेश्वर तुमच्यासाठी लढेल." मोशे पाण्याच्या काठापर्यंत गेला आणि त्याने हातातील काठी पुढे करून लावली.

20

मोठा चमत्कार घडला.  
देवाने पाण्यातून वाट  
तयार केली. लोक  
सुरक्षितपणे समुद्राच्या  
पलिकडे गेले.



21

फारोच्या सैन्याने तांबड्या समुद्रातून इस्राएल लोकांचा पाठलाग चालूच ठेवला. सैनिकांना असे वाटले की, "आता आम्ही त्यांना पकडू." परंतु देवाने समुद्रातील वाट पाण्याने बंद केली. मिसराची सामर्थ्यशाली सैना समुद्रात गडप झाली. इस्राएलाचा देव सर्वांचा प्रभू आहे हे आता फारोला कळून आले होते.



22

गुडबाय फारो !

परमेश्वराची वाणी - बाइबल मधून गोष्ट

घेण्यात आली आहे

निर्गम ४-१५

"तुझ्या वचनांच्या उलगड्याने प्रकाश प्राप्त होतो."  
स्तोत्रसंहिता ११९:१३०

23

समाप्त

11

60

24

बाइबलमधील ही गोष्ट आम्हांला आमच्या सुंदर परमेश्वराविषयी सांगते ज्याने आम्हांला बनविले आणि ज्याची अशी इच्छा आहे की आम्ही त्याला ओळखावे.

परमेश्वराला माहित आहे की आम्ही वाईट गोष्टी केल्या आहेत, ज्याला तो पाप म्हणतो. पापाची शिक्षा मरण आहे, पण परमेश्वर तुमच्यावर इतके प्रेम करतो की त्याला तुमच्या पापाची शिक्षा मिळावी आणि वधस्तंभावर मरावे म्हणून त्याच्या एकुलता एक पुत्र येशूला पाठविले. नंतर येशू जिवंत झाला आणि स्वर्गातील घरी गेला. जर तुम्ही येशूमध्ये विश्वास ठेवता आणि तुमच्या पापांसाठी त्याने क्षमा करावी अशी त्याला विनंती करता, तर तो नक्की क्षमा करील. तो आता तुमच्याबरोबर येऊन राहील आणि तुम्ही त्याच्याबरोबर कायम राहणार.

हे सत्य आहे यावर जर तुम्ही विश्वास ठेवता, तर परमेश्वराला हे सांगा: प्रिय येशू, तू परमेश्वर आहेस आणि माझ्या पापांसाठी मरण पावण्यास मनुष्य बनला आणि आता तू जिवंत आहे यावर माझा विश्वास आहे. कृपा करून माझ्या जीवनात ये आणि माझ्या पापाची मला क्षमा कर, जेणेकरून आता मला नवीन जीवन प्राप्त होईल, आणि एके दिवस मी कायम तुझ्याबरोबर राहण्यासाठी येईन. तुझी आज्ञा पाळण्यासाठी आणि तुझे मूल होऊन जगण्यासाठी मला मदत कर. आमेन.

बाइबल वाचा आणि परमेश्वराशी रोज बोला! योहान 3:16

25